



نیوز ریلیز



شعبہ تعلقات عامہ

سفارت خانہ، ریاستہائے متحدہ امریکہ

17 جون 2009

رابطہ: ٹو فنٹر، ترجمان

برائے فوری اجراء

0300-501-2640

142/2009

امریکہ کی جانب سے ضلع صوابی میں مقیم بے گھر ہونیوالے بچوں کیلئے امداد

صوابی (17 جون 2009ء)۔ امریکی سفیر این ڈبلیو پیٹرن نے ضلع صوابی کے غیر اہل تعلیمی کالج کیمپ کا دورہ کیا جہاں اس وقت لگ بھگ اڑھائی ہزار افراد رہائش پذیر ہیں۔ اپنے دورہ کے دوران امریکی سفیر نے اسکول میں زیر تعلیم 500 سے زیادہ بچوں میں تعلیمی سامان تقسیم کیا جس میں رنگ بھرنے والی تصویر کی کتابیں، کریماز، پینسل، قلم تراش، اور دیگر تدریسی اشیاء شامل ہیں۔ اس کے علاوہ سفیر نے غیر کیمپ اور ورکر ویلفیئر فونڈ سکول، شاہ منصور میں مقیم بے گھر ہونے والے خاندانوں کے لئے 520 فلیش لائٹس فراہم کیں جو بغیر کسی بیٹری کے دیر تک کارآمد ہوتی ہیں۔

امریکی سفیر نے اپنے دورہ کے موقع پر مقامی حکومت کے حکام، کیمپ رضا کاروں اور بے گھر ہونے والے خاندانوں سے ملاقات کی۔ انہوں نے بے گھر افراد کے رہائشی کوارٹرز، اسکول کے کلاس رومز اور خواتین کے ایک تربیتی مرکز کا بھی دورہ کیا۔

سفیر پیٹرن نے کہا کہ ہم نے پاکستان میں بے گھر ہونے والے خاندانوں کی اعانت کا سلسلہ جاری رکھنے کا عزم کر رکھا ہے اور صورت حال کے مطابق مزید اعانت کے لئے بھی تیار ہیں۔

امریکہ ضلع صوابی کے اسکولوں میں مقیم اور مقامی آبادی کے ساتھ رہنے والے بے گھر افراد کی مدد کیلئے انسانی ہمدردی کی بنیاد پر امداد فراہم کرنے کے اہم پروگراموں میں تعاون کر رہا ہے جس میں صحت عامہ کے منصوبے مثلاً بے گھر افراد کے لئے ضروری ادویات اور اضافی عملہ کی فراہمی، پینے کا صاف پانی اور نکاسی آب کی سہولتوں کا انتظام اور ہنگامی امدادی سامان اور کھانے پینے کی اشیاء کی تقسیم کے پروگرامز شامل ہیں۔

19 مئی کو امریکی وزیر خارجہ ہیلری کلنٹن نے اندرون ملک بے گھر ہونے والے افراد کی اعانت کیلئے انسانی ہمدردی کی بنیاد پر 110 ملین ڈالر دینے کا وعدہ کیا تھا جس میں لگ بھگ 28 ملین ڈالر مالیت کی زرعی اشیاء شامل تھیں جن میں 16.8 ملین ڈالر کی پچاس ہزار میٹرک ٹن گندم اور 11.2 ملین ڈالر مالیت کا 6,800 میٹرک ٹن خوردنی تیل مہیا کیا گیا تھا۔ گزشتہ دو ہفتوں کے دوران حکومت امریکہ نے صوبہ سرحد میں بے گھر ہونے والے افراد کے لئے انسانی ہمدردی کی ہنگامی امداد کے طور پر 200 ملین ڈالر کی اضافی امداد کا اعلان کیا ہے۔

حکومت امریکہ 2002ء سے اب تک پاکستان کو اقتصادی ترقی، تعلیم، صحت عامہ اور حکمرانی کو بہتر بنانے اور زلزلہ زدہ علاقوں میں تعمیر نو کے کاموں میں اعانت کے لئے تقریباً 3.4 ارب ڈالر کی امداد فراہم کر چکی ہے۔

پشاور 11- اسپتال، روڈ، پشاور کینٹ فون: 5268800	کراچی گلگنر زلیں، 8 عبداللہ ہارون روڈ فون: 5204200 E-mail: irckhi@state.gov	لاہور 150 ایپریس روڈ فون: 6034000 E-mail: irclahore@state.gov	اسلام آباد سفارت خانہ ریاستہائے متحدہ امریکہ رمانا-5، اسلام آباد فون: 2082000 E-mail: infoisb@state.gov
--	--	--	---